

खबर संक्षेप

मोतिम बनीं फागुनदाह की सरपंच, जताया आभार

गुरूर। ग्राम पंचायत फागुनदाह में सरपंच पद पर शिक्षक की पत्नी मोतिम मरकाम ने 223 मतों से जीत हासिल की है। मोतिम मरकाम का यह पहला चुनाव था। मोतिम मरकाम ने अपनी जीत का श्रेय ग्राम की जनता को देते हुए कहा कि ग्राम में समस्याओं का अंवार है। ग्राम के विकास के लिए बहुत कार्य किया जाना बाकी है। ग्राम में शिक्षा के क्षेत्र में सुविधाओं का विस्तार करने के साथ ही मूलभूत जरूरतों को पूरा करने के लिए कार्य करूंगी।

बागतराई में त्रिकोणीय मुकाबले में 161 मतों से जीतीं अनिता
गुरूर। ग्राम पंचायत बागतराई में स्वतंत्र रूप से चुनाव लड़कर अनिता भुनेश्वर साहू सरपंच बनीं हैं। अनिता का यह पहला चुनाव था। वैसे तो चुनाव गैरदलीय था, लेकिन यह भाजपा एवं कांग्रेस दोनों को मिले। ग्रामीणों का अनिता साहू ने चुनाव जीतकर भाजपा कांग्रेस दोनों दलों के समर्थक प्रत्याशी को पछाड़ दिया। अनिता साहू ने यह चुनाव त्रिकोणीय मुकाबले में 161 मतों के अंतर से जीती है।

ट्रक की टक्कर से कार क्षतिग्रस्त, सवार सुरक्षित
बालोद। ग्राम चिटौद के पास ट्रक ने कार को पीछे से टक्कर मार दी, जिससे कार के पीछे का हिस्सा क्षतिग्रस्त हो गया है। वहीं, कार में बैठे सभी लोग सुरक्षित हैं। घटना पुरूर थाना क्षेत्र में सोमवार को शाम 5 बजे की बरबाई जा रही है। जानकारी के अनुसार ट्रक क्रमांक सीजी 08 एटी 5400 जो पुरूर से धमतरी की ओर जा रहा था और कार क्रमांक एपी 35 एपी 5106 भी पुरूर से धमतरी की ओर जा रहा था, तभी ग्राम चिटौद के पास ट्रक ने कार को पीछे से टक्कर मार दी। वहीं, संबंधित थाने में कोई शिकायत दर्ज नहीं कराई गई है।

निधन
अशोक लोहा
डौंडीलोहारा। नगर के प्रतिष्ठित सुश्रावक अशोक लोहा 61 वर्ष (सुपुत्र वेदलाल लोहा) का निधन सोमवार को बालोद हो गया। उनका अंतिम संस्कार नगर के मुक्तिधाम में किया गया। गणनायक नारायण शर्मा, अजय कुमार, अजय कुमार, दिनेश लोहा के भाई व हर्षित शिखर के पापा थे।

मोथली में कोसरिया यादव समाज के गीता जयंती व वार्षिक अधिवेशन में शामिल हुए विधायक एकजुट होकर काम करने पर ही आगे बढ़ेगा हमारा समाज : गजेन्द्र



हरिभूमि न्यूज ॥ अंडा

दुर्ग ग्रामीण विधानसभा अंतर्गत ग्राम भोथली (तिरगा) में कोसरिया यादव समाज सर्किल खाड़ा द्वारा एकदिवसीय गीता जयंती व वार्षिक अधिवेशन का आयोजन किया गया। कार्यक्रम में 25 गांवों के समाजिक जन शामिल हुए। इस अवसर पर सामाजिक संगठन परिचय व बच्चों का सांस्कृतिक कार्यक्रम, सामाजिक यादव बंधुओं व उलूफ बच्चों सम्मान समारोह आयोजित किया गया। साथ ही गीता पाठ हुआ। कार्यक्रम के मुख्य अतिथि दुर्ग शहर विधायक गजेन्द्र यादव थे, अध्यक्षता प्रीतपाल बेलचंदन अध्यक्ष पूर्व केंद्रीय सहकारिता समिति दुर्ग ने की। कार्यक्रम को संबोधित करते हुए मुख्य अतिथि दुर्ग शहर



विधायक गजेन्द्र यादव ने कहा कि हम सब भगवान के बंशज हैं। उन्होंने कहा कि हम सभी को एकजुट होकर काम करना चाहिए, तभी समाज आगे बढ़ेगा। श्री यादव ने कहा कि अभी केंद्र और राज्य में डबल इंजन की सरकार है, प्रदेशवासियों को भाजपा सरकार की सभी योजनाओं का लाभ मिलेगा। उन्होंने शासन की योजनाओं की जानकारी दी। कार्यक्रम के दौरान विधायक श्री यादव



ने समाज का एक बड़ा भवन बनाने के लिए 20 लाख रुपए की घोषणा की। विशेष अतिथि पूर्व विधायक दुर्ग ग्रामीण प्रतीमा चन्द्राकर, आशा विक्की मिश्रा जिला पंचायत सदस्य, अध्यक्ष शासकीय महाविद्यालय निकुम सुरेश छोट साहू, अध्यक्ष गुमेन्द्र यादव सर्किल अध्यक्ष सर्किल खाड़ा, क्षेत्रीय जनपद सदस्य दामिनी साहू, ग्राम पंचायत भोथली सरपंच लेमिन खुटेल,

मुकेश बेलचंदन, ग्राम पंचायत आमटी नवनिर्वाचित सरपंच दुर्गा पुरुषोत्तम चौधरी, नन्द कुमार साहू, तारा शर्मा उपस्थित थे। कार्यक्रम में बोधन राम यादव जिला अध्यक्ष दुर्ग जिला कोसरिया यादव महासभा, क्षेत्रीय जनपद सदस्य, ग्राम पंचायत भोथली सरपंच उपाध्यक्ष भोजराम यादव महामंत्री प्रहलाद यादव, उमेद यादव सहित बड़ी संख्या में समाज के लोग उपस्थित थे। मंच संचालन दिल्ली से सम्मानित खिलेन्द्र संजू यादव ने किया।

प्रतिमाओं का किया गया सम्मान

कार्यक्रम के दौरान यादव समाज के प्रतिभावन बेटों व बेटियों को प्रतीक चिन्ह और श्रीफल देकर भेंटकर सम्मानित किया गया। इसके साथ ही दुर्ग ग्रामीण विधानसभा अंडा क्षेत्र के पत्रकार संजय कुमार साहू को प्रतीक चिन्ह भेंट किया गया। इस कार्यक्रम में सभी अतिथियों को खुमरी पहनाकर प्रतीक चिन्ह देकर सम्मानित किया गया।

ग्राम कुथरेल में दिल्लीवार कुर्मी क्षत्रिय समाज ने निकाली भव्य कलश यात्रा

हरिभूमि न्यूज ॥ अंडा

ग्राम कुथरेल में दिल्लीवार कुर्मी क्षत्रिय समाज द्वारा छत्रपति शिवाजी जयंती समारोह धूमधाम से मनाया गया। इस अवसर पर कलश यात्रा निकाली गई, जिसमें समाज की



छत्रपति शिवाजी जयंती समारोह में विधायक ललित चंद्राकर हुए शामिल

सैकड़ों महिलाओं ने सिर पर कलश लेकर पूरे गांव का भ्रमण किया। बाजे-गाजे के साथ निकाली गई कलश यात्रा पूरे गांव में शिवाजी जयंती समारोह का संदेश देते हुए वापस कार्यक्रम स्थल पर पहुंची। इस अवसर पर सभी सामाजिकगणों ने छत्रपति शिवाजी महाराज की पूजा-अर्चना की। कार्यक्रम के मुख्य अतिथि दुर्ग ग्रामीण विधायक ललित चंद्राकर थे, विशेष अतिथि जिला पंचायत सदस्य आशा विक्की मिश्रा पूर्व जिला पंचायत सदस्य माया बेलचंदन नवनिर्वाचित जनपद सदस्य लोमस चंद्राकर ग्राम पंचायत कुथरेल की नवनिर्वाचित सरपंच गीता गजपाल चिंगरी सर्किल के नवनिर्वाचित अध्यक्ष रमेश कुमार देशमुख एवं नवनिर्वाचित सचिव कांति देशमुख विशेष रूप से उपस्थित रहे। कार्यक्रम को संबोधित करते हुए विधायक ललित चंद्राकर ने कहा कि कुर्मी समाज को एक धागे में पिरोना का काम शिवाजी जयंती समारोह के माध्यम से हो रहा है। उन्होंने कहा कि अब प्रत्येक गांव में शिवाजी महाराज की जयंती मनाई जा रही है, जो कुर्मी समाज के लिए एक गौरवशाली पहल है। उन्होंने

ग्रामीण जन उपस्थित रहे। **बुजुर्ग सलाहकारों का किया गया सम्मान** कार्यक्रम के दौरान गांव के बुजुर्ग सलाहकारों का स्वागत और सम्मान किया गया। इस अवसर पर समाज के बच्चों ने सांस्कृतिक कार्यक्रमों की प्रस्तुति दी। महिलाओं ने सांस्कृतिक कार्यक्रम में भी भाग लिया, जिसमें सुआ नृत्य ने लोगों का मन मोह लिया। साथ ही महिलाओं के लिए कुर्सी दौड़ का भी आयोजन किया गया, जिसमें बड़ी संख्या में महिलाओं ने भाग लिया।

शांतिपूर्ण व सफलतापूर्वक चुनाव के लिए कलेक्टर ने जताया आभार

हरिभूमि न्यूज ॥ बालोद

बालोद जिले में नगरीय निकायों एवं त्रिस्तरीय पंचायत आम निर्वाचन 2025 का कार्य सफलतापूर्वक संपन्न होने पर कलेक्टर एवं जिला निर्वाचन अधिकारी इन्द्रजीत सिंह चन्द्रवाल ने जिले के सभी नागरिकों, राजनीतिक दल के प्रतिनिधियों, मीडिया प्रतिनिधियों, सुरक्षा बलों, अधिकारियों एवं कर्मचारियों के प्रति आभार व्यक्त किया है। कलेक्टर श्री चन्द्रवाल ने कहा कि सभी के सहयोग से नगरीय निकायों के आम निर्वाचन और त्रिस्तरीय पंचायत आम निर्वाचन 2025 निष्पक्ष एवं शांतिपूर्ण तरीके से संपन्न हुआ। उन्होंने कहा कि सभी रिटर्निंग अधिकारी, एसडीएम, जनपद पंचायत के सीईओ,



तहसीलदार, नायब तहसीलदार, मास्टर ट्रेनर्स सहित मतदान कार्य में लगे अधिकारी कर्मचारी सभी ने टीम भावना से जवाबदारीपूर्वक निर्वाचन कार्य में भागीदारी दी। उन्होंने कहा कि जिले के मतदाताओं ने मतदान में बढ़-चढ़कर हिस्सा लिया और शांतिपूर्ण मतदान कराने में भी सहयोग दिया। राजनीतिक दलों के प्रतिनिधियों का निर्वाचन जैसे महत्वपूर्ण कार्य में पूर्ण सहयोग मिला। मीडिया प्रतिनिधियों ने निर्वाचन में महत्वपूर्ण सहभागिता निभाई। कलेक्टर चन्द्रवाल ने शांतिपूर्ण निर्वाचन सम्पन्न कराने के लिए पुलिस प्रशासन के जवानों की प्रशंसा की। उन्होंने कहा कि निर्वाचन कार्य में लगे जिले के सभी अधिकारियों-कर्मचारियों ने पूरी निष्ठा और लगन के साथ निर्वाचन कार्य पूरा किया।

छात्राएं सीख रही हैं आत्मरक्षा की तकनीक



डौंडीलोहारा। नगर के शासकीय बालक उच्चतर माध्यमिक विद्यालय में छात्राएं रानी लक्ष्मीबाई आत्म सुरक्षा योजना के तहत प्रशिक्षण ले रही हैं। प्रभारी प्राचार्य प्रदीप मेश्राम की उपस्थिति में छात्राओं को नियमित प्रशिक्षण दिया जा रहा है। शासन की योजना के तहत छात्राओं के आत्मविश्वास को बढ़ाने तथा सुरक्षा की दृष्टिकोण से उन्हें जुड़ो-कराते का प्रशिक्षण दिया जा रहा है। इसके लिए सियाली नेताम प्रशिक्षक का चयन जिला स्तर पर कलेक्टर द्वारा किया गया है। प्रशिक्षक द्वारा बच्चों को किस प्रकार विकट स्थिति में अपनी सुरक्षा की जाए, इसके लिए शारीरिक अभ्यास प्रतिदिन 30 मिनट कराया जाता है। महिला व्याख्याता एनुका शर्मा की उपस्थिति में बच्चे नियमित अभ्यास कर रहे हैं।

कलंगपुर चारभाठा जोगीमठ बाबा मंदिर में मेला कल



बा लो द / क लं ग प उ र । महाशिवरात्रि के पावन अवसर पर गुण्डरदेही ब्लाक के ग्राम कलंगपुर चारभाठा स्थित पावन धाम जय जोगीमठ बाबा मंदिर में प्रांगण में 26 फरवरी को भव्य मेला लगेगा। जहां समिति द्वारा मेला स्थल पर विविध कार्यक्रमों का आयोजन किया जाएगा। पुजारी बुधेलाल मारकंडे ने बताया कि महाशिवरात्रि के दिन सुबह से ही मंदिर स्थल पर श्रद्धालुओं की भीड़ उमड़ने लगी है। साथ ही बहुत से श्रद्धालुगण मन्तन पूरी होने पर मंदिर प्रांगण में कथा पूजन करवाते हैं। उन्होंने बताया कि यहां हर साल दोनों नवरात्रि पर्व पर भक्तों द्वारा मनोकामना ज्योति कलश की स्थापना करवाई जाती है।

कमरौद में दो दिवसीय मेला महोत्सव आज से



बालोद। ग्राम कमरौद में स्थित 5 सौ साल पुराने भू-फोड़ दक्षिण मुखी हनुमान मंदिर में 25 फरवरी से दो दिवसीय मेला का आयोजन किया जा रहा है। 26 फरवरी को महाशिवरात्रि के अवसर पर रुद्राभिषेक किया जाएगा। सोमवार 24 फरवरी से मंदिर प्रांगण में पूजन एवं अनुष्ठान प्रारंभ हो गया है। 25 फरवरी को कार्यक्रम के मुख्य अतिथि शांतिलाल राठी होंगे, अध्यक्षता सीआर साहू करेंगे। इस अवसर पर रात्रि 10 बजे भुईयां के श्रृंगार लोक नृत्य नाचा पाटी की प्रस्तुति होगी। 26 फरवरी को मुख्य अतिथि सजय मिश्रा होंगे, अध्यक्षता आनंद राठी करेंगे। इस दिन रात्रि में सांस्कृतिक लोक कला मंच का कार्यक्रम रखा गया है।

कहा- सभी पात्र लोगों को योजनाओं का लाभ दिलाने का करेंगी प्रयास पसौद में सबसे कम उम्र की सरपंच बनीं सिमरन

हरिभूमि न्यूज ॥ लाटाबोड़

गुंडरदेही ब्लॉक अंतर्गत ग्राम पंचायत पसौद में सरपंच पद के लिए हुए चुनाव में 25 वर्षीया सिमरन गजभिये ने जीत दर्ज कर ब्लॉक की सबसे कम उम्र की सरपंच बन गईं। बीएच व एमकॉम करने के बाद वर्तमान में पीएचडी की तैयारी कर रही सिमरन को चुनाव में 930 वोट मिले। उन्होंने अपने निकटतम प्रतिद्वंद्वी को 340 मतों से हराया, जो ग्राम पसौद के इतिहास में सबसे बड़ी जीत है। दोनों ग्रामों में किए गए मतदान को मिलाकर मतदान का प्रतिशत 79 रहा। इसी तरह ग्राम पंचायत के वार्ड क्रमांक 1 में विनदेश्वरी साहू निर्विरोध चुनी गईं। वहीं, 2 से केशवदास



साहू निर्विरोध, 3 से जागुतदास साहू 20 मतों से जीते, 4 से अनुपाबाई यदु निर्विरोध, 5 से सरिताबाई निर्मलकर निर्विरोध, 6 से केशराम (मोन्) निर्मलकर 19 मतों से जीते, 7 से कामता प्रसाद साहू 24 मतों से जीते, 8 से कामिनबाई साहू 48 मतों से जीतीं, 9 से तुलसी पटेल निर्विरोध तथा वार्ड क्रमांक 10 से राकेश साहू ने 19 मतों से जीत हासिल की। इसी

वार्ड क्रमांक 20 से रूपराम साहू 22 मतों से विजयी रहे।

मतदाताओं का जताया आभार

चुनाव परिणाम के दूसरे दिन 24 फरवरी को सुबह से ही जीत की बधाई देते वार्डों का तांता लगा रहा। जीत के बाद गांव में विजय रैली निकाली गई। इस दौरान नवनिर्वाचित सरपंच सिमरन ने बड़ों का आशीर्वाद लिया और जीत के लिए सभी का आभार व्यक्त किया। इसके साथ ही मरोखा दिलाया कि पंचायत के हर व्यक्ति तक शासकीय योजनाओं का लाभ पहुंचाया जाएगा। गांव के विकास के लिए हर संभव प्रयासरत रहेंगी। रैली में सुरेन्द्र ठाकुर, हरिराम साहू, टीकम साहू, पूर्णानन्द साहू, थालेश्वर साहू, दीनदयाल निषाद, द्वारिका साहू पूर्व सरपंच सुशीला साहू सहित बड़ी संख्या में लोग उपस्थित थे।

सिद्धीविनायक नवजात शिशु एवं बालरोग हॉस्पिटल
अम्बेडकर चौक के पास, रूद्री रोड, धमतरी (छत्तीसगढ़)
14 बिस्तरों का सर्वगुणवत्क नवजात शिशुओं का A/C प्राइवेट रूम की व्यवस्था एवं Ventilator की सुविधा
Multi Para Monitors / Bubble CPAP
Warmer Led Photo Therapy गैरिथेप के इलाज के लिए
Centralized Oxygen एवं Suctioning की व्यवस्था
State of the art NICU including care for Preterm, Term
वर्तमानतः बच्चों का वाई
Low Birth Weight, Septic & Very Serious Newborn
प्रतिदिन समस्त टीकाकरण का उपलब्धता
24 घंटे पैथोलॉजी, फार्मसी, X-Ray की सुविधा उपलब्ध
समय : सुबह 10.30 से शाम 9 बजे (रविवार शाम बंद)

HEALTH TOWN
अहलूवालिया हॉस्पिटल
नेमीचंद गली, रामसागर पारा, प्रभाट टॉकीज के पास, स्टेशन रोड रायपुर
0771-4050006, 81031 28515
डॉ. एस.के. अहलूवालिया डॉ. गौरव अहलूवालिया
M.B.B.S., D.L.O M.B.B.S., D.N.B.-ENT, M.N.A.M.S.
विज्ञापन हेतु संपर्क करें : 0771-4242213, 7987119756, 9303508130
नाक, कान, गला विभाग
• सिर, मुख एवं गले का केन्सर्।
• ऑपरेशन द्वारा ईलाज
• नाक की प्लास्टिक सर्जरी
• चक्कर की जांच
• एलजी
Dental & Cosmetic Treatments
• टेढ़े सेढ़े दांतों को सीधा करना
• दांतों की नर्सो का इलाज
• दांतों की सफाई व चमकाना
• दांत प्रत्यारोपण
• मुंह के कम खुलने का इलाज
(Hearing Aids) सुनाई मशीन

खबर संक्षेप



दो दिवसीय महाशिवरात्रि महापर्व आज से

बालोद। भोलापठार परंगुडा में महाशिवरात्रि महापर्व का आयोजन 25 एवं 26 फरवरी को किया गया है। कार्यक्रम 25 फरवरी को दोपहर 02 बजे से अखंड शिव मंत्र जाप के साथ प्रारंभ होगा। उसके बाद पूर्णहृति हवन महाआरती एवं महाप्रसादी वितरण किया जायेगा। कार्यक्रम में श्री राधे रसिका हरिसंकीर्तन मानस परिवार डेडिया (भरदा) समय 02 बजे से होगा उसके बाद त्रिपुरारी मानस मंडली परंगुडा की प्रस्तुति 03 बजे से होगी।

फाईलेरिया उन्मूलन को लेकर

मीडिया के लिए कार्यशाला आज बालोद। राष्ट्रीय फाईलेरिया उन्मूलन कार्यक्रम के अंतर्गत स्वास्थ्य विभाग द्वारा जिले में 27 फरवरी से 13 मार्च तक सामूहिक दवा सेवन अभियान चलाया जा रहा है। मुख्य चिकित्सा एवं स्वास्थ्य अधिकारी ने बताया कि समाचार पत्र, इलेक्ट्रॉनिक, प्रिंट मीडिया एवं अन्य के माध्यम से लोगों में जन जागरूकता के लिए मीडिया संवेदीकरण कार्यशाला का आयोजन 25 फरवरी को खण्ड चिकित्सा अधिकारी कार्यालय के पीछे मितानिन भवन में शाम 04 से 05 बजे तक आयोजित किया गया है। स्वास्थ्य विभाग द्वारा जिले के सभी मीडिया प्रतिनिधियों से इस कार्यशाला में उपस्थित होने की अपील की गई है।

विवाह से सप्ताहभर पहले

युवक ने खुद को लगाई आग बालोद। ग्राम टेंगाबरपारा में अपनी शादी से एक सप्ताह पहले एक युवक ने अपने ऊपर केरोसिन डालकर आत्मदाह की बड़ी कोशिश की है। इससे युवक 70 प्रतिशत झुलस गया है। घटना रविवार की देर शाम बताई जा रही है। घटना के बाद युवक को परिजनों द्वारा धमती के जिला अस्पताल ले जाया गया। युवक की स्थिति को देखते हुए रायपुर के मेकाहारा अस्पताल में रिफर किया गया जहां इलाज जारी है। जानकारी के अनुसार तरुण विश्वकर्मा 28 वर्ष की शादी एक सप्ताह बाद होने वाली थी, जिसका कार्ड छपवाकर बांटा जा चुका है। युवक ने आत्मदाह जैसा बड़ा कदम क्यों उठाया यह जांच का विषय है।

बाइक को हाईवा ने मारी

टक्कर, चालक की मौत बालोद। शादी कार्यक्रम से वापस लौट रहे बाइक चालक को हाईवा ने पीछे से टक्कर मार दी। इससे बाइक चालक की मौके पर ही मौत हो गई। मृतक के बेटे की रिपोर्ट पर डौंडीलोहारा थाने में हाईवा चालक के खिलाफ धारा 106(1), 281 बीएनएस के तहत मामला दर्ज किया गया है। ग्राम बुंदेली निवासी सचिन नायक ने बताया कि मोटर सायकल क्रमांक सीजी 04 डीएफ 5464 में पिता पालीराम नायक के साथ 20 फरवरी को शादी कार्यक्रम में ग्राम राणाटोला (गोटाटोला) गए थे। जहां से 22 फरवरी को वापस बुंदेली आ रहा था, डौंडीलोहारा में मस्जिद चौक के पास पहुंचा था तभी पीछे से आ रहे हाईवा क्रमांक सीजी 24 वी 8883 ने टोकर मार दी। इससे वह नीचे गिर गया, जिससे हाईवा के चक्का चढ़ने से पीट, सीना में गहरा चोट लगने से मौके पर ही मृत्यु हो गई।

प्रवचन : काल भैरव देऊर मंदिर प्रांगण में श्रीमद् भागवत कथा जारी
भगवान भक्त को वही देते हैं, जो उसके लिए श्रेष्ठकर होता है : पंडित ज्ञानेश्वर

हरिभूमि न्यूज || गुरुवर

दुनिया जगत को प्रसन्न करने में लगी है, यदि जीव जगत्ेश्वर को प्रसन्न कर ले, तो दुनिया स्वतः ही प्रसन्नचित्त लगाने लगेगी। भगवत कथा का आश्रय ले ले, किसी के आश्रय में जाना नहीं पड़ेगा। जिसने ठाकुर रस पी लिया, उसे जगत का कोई भी रस नहीं आएगा।

उक्त बातें काल भैरव देऊर मंदिर प्रांगण में आयोजित भागवत कथा के दौरान व्यास पीठ से पंडित ज्ञानेश्वर प्रसाद पाण्डेय ने कही। उन्होंने भक्त प्रहलाद की कथा सुनाते हुए कहा कि जिस घर में एक व्यक्ति भी धर्म के मार्ग पर चलता है, उसका परिवार परमात्मा की शरण में पहुंच जाता है। जैसे हिरण्यकश्यप जैसे राक्षस को भी भगवान ने अपनी गोद में लिटाकर मारा, वहीं, भक्त प्रहलाद का पिता होने के कारण हिरण्यकश्यप को भगवान की गोद में जगह मिली। पंडित ज्ञानेश्वर प्रसाद ने कहा कि भगवान ने प्रत्येक जीव को उनके उनके प्राण के अनुरूप देने की व्यवस्था का रखी है। भगवान भक्त को वही देते हैं, जो उसके लिए श्रेष्ठकर होता है। भगवान से धन दौलत नहीं, उनके चरणों में स्थान की प्राप्ति की कामना करो। यश वैभव सब तुच्छ लगने लगेगा।



जीव जब स्वयं को शिव में समर्पित कर देता है, तभी दोनों का मिलन होता है

डौंडीलोहारा। ग्राम कामता में पांच दिवसीय रामचरित मानस का आयोजन किया जा रहा है। कार्यक्रम के तीसरे दिन उपाध्यायपुर उत्तर प्रदेश के भागवतार्च्य एवं राम कथा वाचक कृपा शंकर मिश्र ने व्यास पीठ पर विराजमान होकर राम कथा की व्याख्या करते हुए कहा कि जीव जब शिव की ओर समर्पण हो जाता है, अपने आपको समर्पण कर देता है, तो जीव और शिव का मिलन होता है। भक्त और भगवान की चर्चा करते हुए कहा कि एक बार जब कुम्हार की पत्नी घड़े को पकाने के लिए इकट्ठा करके रखी थी, तो उस कच्चे मिट्टी के घड़े में बिल्ली का बच्चा घुस गया था। घड़े को पकाने के लिए आग जलाई जा चुकी थी। भगवान नारायण की स्तुति से जिस



घड़े में बिल्ली का बच्चा घुसा था उस घड़े को आग गर्म तक नहीं कर पाया। सारे घड़े आग से पक चुके थे और एक घड़े से बिल्ली का बच्चा उछलते कूदते बाहर आया। ये भगवान की असीम कृपा है। भक्ति हमेशा जनकल्याण के लिए होना चाहिए। गोस्वामी तुलसीदास जी को उनकी धर्म पत्नी रत्नावली ने ज्ञान देकर प्रभु के चरणों में समर्पित कर दिया। एक स्त्री ऐसी होती है जो अपने पति को आंख से ओझल नहीं होने देती है और एक पत्नी रत्नावली ने गोस्वामी तुलसीदास को भगवान श्रीराम के चरणों में समर्पित कर दिया। उन्होंने कहा कि हर माता को धर्ममय जीवन यापन करते हुए सभी का मार्ग प्रशस्त करना चाहिए, इसी में आनंद है।

लक्ष्मी ठहरती वहीं है, जहां धर्म के अनुरूप आचरण होता है



उन्होंने कहा कि जीव लक्ष्मी को प्राप्त किसी भी तरीके से कर सकता है, लेकिन लक्ष्मी ठहरती वहीं है, जहां धर्म के अनुरूप आचरण होता है। लक्ष्मी का सुख उसी को मिलता है, जो लक्ष्मी को धर्म के मार्ग में लगाता है।

बोहारडीह में 85 की उम्र में जोहरीन ने किया मतदान

गुरुवर। अपने ग्राम बोहारडीह में ग्राम का भविष्य बनाने ग्रामीणों में उत्साह रहा। उजर्गा भी व्हीलचेयर पर मतदान करने पहुंचे। ग्राम की 85 साल की जोहरीन बाई ने भी मतदान किया। अन्य मतदाताओं ने उन्हें व्हीलचेयर से मतदान केन्द्र तक पहुंचाया। वहां से वे अकेले ही मतदान करने केन्द्र के अंदर गईं।

ग्राम पंचायत ओरमा में सरपंच मंजुलता ने शपथ ग्रहण से पहले ही दिखाई सक्रियता

हरिभूमि न्यूज || बालोद ओरमा ग्राम पंचायत में चुनाव परिणाम घोषित होने के बाद नवनिर्वाचित सरपंच मंजुलता परस साहू शपथ ग्रहण से पहले ही गांव में सक्रिय हो गई हैं। चुनाव जीतने के 24 घंटे बाद गांव में स्ट्रीट लाइट लगवाया है। ग्राम ओरमा में स्थित तालाब की साफ सफाई का कार्य किया जा रहा है। ग्राम ओरमा में स्वच्छता अभियान चलाया और सफाई व्यवस्था को दुरुस्त करने का

ग्राम पंचायत ओरमा में सरपंच मंजुलता ने शपथ ग्रहण से पहले ही दिखाई सक्रियता

नियमित रूप से सफाई होती रहे और सौंदर्यकरण पर भी विशेष ध्यान दिया जाएगा। एक जनप्रतिनिधि होने के नाते मैं अपने दायित्वों को पूरी निष्ठा से निभाऊंगी। सभी ने इस पहल की सराहना की और गांव की स्वच्छ एवं सुंदर बनाने में सहयोग करने का संकल्प लिया। ग्राम ओरमा के ग्रामीणों ने सरपंच की इस पहल की सराहना करते हुए कहा कि इस तरह की नियमित सफाई व्यवस्था से गांव में स्वच्छता बनी रहेगी और बीमारियों का खतरा भी कम होगा।



नवनिर्वाचित अध्यक्ष व पार्षदों का किया गया सम्मान इस अवसर पर ब्रह्माकुमारीज द्वारा नगर पंचायत डौंडीलोहारा के नवनिर्वाचित अध्यक्ष एवं उपस्थित पार्षदों का ईश्वरीय सौगात एवं टोली भेंटकर सम्मानित किया गया। संस्था के बच्चों द्वारा नृत्य, नाटक प्रस्तुत किए गए। इस अवसर पर नगर में साउण्ड सिस्टम के साथ भव्य शिव रथयात्रा, कलश शोभायात्रा निकाली गई, जिसमें शिव परिवार की चैतन्य झांकी प्रदर्शित की गई। अतिथियों ने शिव ध्वज लहराकर शोभायात्रा का शुभारंभ किया। ब्रह्माकुमारी भारतीय बहन ने कार्यक्रम का संचालन किया। ब्रह्माकुमारीज परिवार द्वारा प्रातः 5 बजे नगर में राम मंदिर तक प्रभातफेरी निकाली गई।

महाशिवरात्रि महोत्सव पर नगर में शिव ध्वजारोहण कर निकाली गई शोभायात्रा

डौंडीलोहारा। प्रजापिता ब्रह्माकुमारी ईश्वरीय विश्व विद्यालय डौंडीलोहारा के तत्वाधान में रविवार को स्थानीय सेवा केन्द्र में महाशिवरात्रि महोत्सव धूमधाम से मनाया गया। कार्यक्रम के मुख्य अतिथि नगर पंचायत डौंडीलोहारा के नवनिर्वाचित अध्यक्ष लाल निवेन्द्र सिंह टेकाम थे, अध्यक्षता ब्रह्माकुमारी सीमा दीदी, प्रभारी ब्रह्माकुमारीज डौंडीलोहारा ने की। विशिष्ट अतिथि नवनिर्वाचित पार्षद राकेश सांखला, ममता शर्मा, शिवानी भंसाली, नेहा उपाध्याय, ममता यादव थे। अतिथियों ने दीप प्रज्वलित कर कार्यक्रम का शुभारंभ किया गया, शिव ध्वजारोहण किया गया। इस अवसर पर ब्रह्माकुमारी सीमा दीदी ने महाशिवरात्रि महोत्सव के आध्यात्मिक रहस्य



को बताया कि वर्तमान समय समाज में चारों ओर दुराचार, पापाचार, भ्रष्टाचार, हिंसा आदि का बोलबाला है। मानव जीवन में चरित्र की गिरावट के कारण दुःख अशांति अपनी चरम सीमा पर है। मनुष्य अज्ञान रूपी रात्रि में सोया हुआ है। ऐसे समय पर परमपिता परमात्मा शिव एक साधारण मानव प्रजापिता ब्रह्मा के तन में प्रवेश कर ईश्वरीय संदेश दे रहे हैं कि आप इस शरीर में एक चैतन्य, अजर अमर, अविनाशी आत्मा हो। आत्मा के नाते परम पिता परमात्मा की संतान हो। परमात्मा का संदेश है कि तुम अपने आप को एवं ज्योतिर्बिंदु स्वरूप परमात्मा को पहचान कर, उसे बहुत प्यार से याद करेंगे, तो परमात्मा हमें सब पापों से मुक्त कर देंगे और हमें स्थायी सुख शांति की प्राप्ति होगी। सभा को सभी अतिथियों ने संबोधित किया।

फागुनदाह में परिणाम जानने डटे रहे ग्रामीण



गुरुवर। ग्राम फागुनदाह में सुबह से ही मतदान के लिए ग्रामीण पहुंचने लगे थे। दोपहर तीन बजे के बाद मतगणना प्रारंभ होने के समय तक ग्रामीण मतदान केन्द्र के आसपास एकत्रित रहे एवं देर शाम तक परिणाम जानने की उत्सुकता के साथ मतदान स्थल के बाहर खड़े रहे।

कोलिहामार में परिणाम जानने देर रात तक डटे रहे ग्रामीण



गुरुवर। ग्राम पंचायत कोलिहामार में तीन मतदान केन्द्र बनाए गए थे। तीनों में ही प्रातः से लंबी कतार लगी रही। अपने ग्राम की सरकार चुनने ग्रामीणों में जबरदस्त उत्साह था। यहां देर रात तक ग्रामीण चुनाव परिणाम जानने डटे रहे।

चुनाव के बाद मतदान दलों की हुई वापसी



गुरुवर। त्रिस्तरीय पंचायत आम निर्वाचन 2025 के अंतर्गत रविवार को बालोद जिले के गुण्डरदेही और गुरु विकासखंड के ग्राम पंचायतों में मतदान शांतिपूर्ण एवं सफलतापूर्वक संपन्न हुआ। उसके पश्चात मतदान दल, सामग्री वापसी केन्द्र में पहुंच रहे हैं। सकुशल वापस लौटने पर मतदान दलों का स्वागत किया जा रहा है।

सिवनी में सुनीता ने जीता सरपंच चुनाव, निकाली विजय रैली



डौंडीलोहारा। ब्लाक अंतर्गत समीप के ग्राम पंचायत सिवनी में सरपंच चुनाव में सुनीता बाई नेतराम तारम के विजय होने पर ग्रामवासियों ने ग्राम में रैली निकालकर बाजे गाजे के साथ जश्न मनाया। उन्होंने अपने से बड़ों का आशीर्वाद लिया तथा ग्रामवासियों ने गुलाल लगाकर व पुष्प माला से स्वागत सत्कार किया। इस अवसर पर सिवनी सहित आश्रित ग्राम कामता व भालूकोन्हा के ग्रामीण एकत्रित थे। निवर्तित सरपंच ने सभी मतदाताओं का आभार जताया। वहीं, सभी पंचों को जीत की बधाई दी व विकास कार्य करने का भरोसा दिलाया। इस अवसर पर बृजलाल कोसमा, रामलाल कुमेटे, भेखलाल ठाकुर, पुनिया आमदे, पुष्पा गौर, सुखचंद गांवरे, नसीब राम, हरेंद्र, सियाराम दुग्गा, अशोक कुमार सहित बड़ी संख्या में ग्रामवासी उपस्थित थे। विदित हो कि इसके पूर्व उनके पति नेतराम तारम सरपंच पद का दायित्व निभा चुके हैं।

ग्राम पंचायत परसदा की सरपंच बनीं सत्यवती



अंडा। गुण्डरदेही ब्लाक के ग्राम परसदा (डंगनिया) सत्यवती साहू ने सरपंच पद पर 97 वोट से जीत हासिल की है। यहां कुल 1451 मतदान थे, जिनमें से 1209 ने वोट डाले। यहां पवन साहू 60 वर्ष ने बैसाखी के सहारे मतदान केन्द्र पहुंचकर वोट डाला। इसी तरह लगनी बाई देशमुख वार्ड क्रमांक 03 के 80 वर्ष के महिला व्हीलचेयर से मतदान करने पहुंचीं। पंच सरसवती साहू, तेजेश्वर साहू, भागवती साहू, अनुसुइया साहू, लता यादव, भीषम ठाकुर, आंगनबाड़ी कार्यकर्ता पीएलओ हिना टंडन, गायत्री साहू, ग्रामीण उदय साहू व नागेश्वर ने बताया कि हमारे गांव में पंचायत चुनाव शांतिपूर्ण हुआ। सत्यवती साहू के सरपंच बनने पर ग्रामीणों ने हर्ष जताया। गांव वालों ने डीजे और गाड़ा बाजा के साथ नवनिर्वाचित सरपंच का स्वागत किया। इस दौरान सरपंच ने बुजुर्गों से आशीर्वाद लिया।

online Booking - www.tripuryatra.com
शिमला मनाली
9 दिन
18 मार्च से 26 मार्च, 08 अप्रैल से 16 अप्रैल
06 मई से 14 मई, 22 मई से 30 मई, 04 जून से 12 जून 2025
माल रोड, फागू, कुफरी, नालदेहरा, मशोबरा, रोहातांग दरें, काली बाड़ी मंदिर, जाखू मंदिर, माल रोड स्केडल प्वाइंट, लक्कड़ बाजार, वर्षा पुरानी तारा देवी मंदिर, देवताओं की घाटी कुल्सू मणिक्राव
राशि- स्लीपर 12500/-, 3 एसी 22,500/- (+5% GST)
श्री त्रिपुर तीर्थ यात्रा सेवा समिति
संपर्क करें:- 7354-411411

स्वामी जी 93406-38884
By Train- रिजर्वेशन व स्पेशल टिकट से
चार धाम यात्रा
श्री हरिद्वार, हरकी पौड़ी, ऋषिकेश, श्री उत्तरकारी, श्री गंगोत्री, श्री यमुनोत्री, श्री बद्रीनाथ, श्री केदारनाथ,
राशि- स्लीपर- 22,501/-, 3AC-29,501/-
स्वामी तीर्थ यात्रा
संपर्क करें:- 91111-11866
Head Office : सिटी सेंटर मॉल गुरुदास फ्लोर फाट हउस रोड कोरबा (छ.ग.)

प्रशिक्षित ड्राइवर मंथली/देली बेसिस पर उपलब्ध है
नोट - हमारे द्वारा प्रशिक्षित ड्राइवर ये सारे पॉइंट फॉलो करते हैं।
1. गाड़ी चलते समय पान मसाला / सिगरेट का सेवन नहीं करते हैं।
2. एक बार में फ्रोन उठाते हैं, कॉल मिस होने पर कॉल बैक करते हैं।
3. प्रतिदिन गाड़ी की साफ सफाई करते हैं।
4. गाड़ी हमेशा सुरक्षित स्पीड में चलाते हैं।
5. ड्यूटी के दौरान यूनीफॉर्म में रहते हैं।
संपर्क करें- 7837411411
अधिक जानकारी के लिए स्कैन करें।
Rahul Travels One Way Taxi Pvt Ltd
Beside Raipur Airport

आवश्यकता है
ड्राइवर - 04 प्लम्बर - 01
कंडक्टर - 04 इलेक्ट्रीशियन - 01
कुक - 02 डाटा एन्ट्री ऑपरेटर - 01
किचन हेल्पर - 03 चपरासी (प्यून) - 01
मेस सर्विस स्टाफ - 07 सिक्चरिटी गार्ड - 04
हाउस कीपिंग स्टाफ - 06 सिक्चरिटी सुपरवाइजर - 01
स्वीपर - 03 हार्डवेयर एंड नेटवर्किंग इंजीनियर - 01
वार्ड बॉय फॉर हॉस्टल - 04 नर्स - 01
वार्ड गर्ल फॉर हॉस्टल - 04 धोबी - 04
इच्छुक आवेदक कार्यालय में प्रातः 10 से दोपहर 03 बजे तक बायोडाटा के साथ संपर्क करें
जे.पी. इंटरनेशनल स्कूल
संगपाल, कांकेर, मो.: 9109969303